
Shivapujavidhanam

ಶಿವಪೂಜಾವಿಧಾನಂ

Document Information



Text title : Shivapujavidhanam

File name : shivapUjAvidhAnam.itx

Category : shiva, pUjA, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 44 | 1-51||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಶಿವಪೂಜಾವಿಧಾನಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)
ಸ್ಕಂದ ಉವಾಚ .
ಅಥ ತೇ ಸಂಪ್ರವಕ್ಷ್ಯಾಮಿ ಶಿವಪೂಜಾವಿಧಿಕ್ರಮಂ .
ನಿಗಮಾಗಮ ಭೇದೇನ ಪೂಜಾ ಪ್ರೋಕ್ತಾ ಮನೀಷಿಭಿಃ .. 1..
ಪೂಜನಂ ಶಂಕರಸ್ಮೈವ ಬಹುಧಾ ಪರಿಕೀರ್ತಿತಂ .
ಶ್ರುತಿ ಸ್ಮೃತಿ ಸಮಾ(ದಾ) ಚಾರತಂತ್ರಾಗಮವಿಭೇದತಃ .. 2..
ಬೃಹಜ್ಜಾಬಾಲಕಾಃ ಪ್ರೋಚುಃ ಕೇವಲಂ ಲಿಂಗಪೂಜನಂ .
ಪಂಚಾಯತನಪೂಜಾ ಹಿ ಸ್ಮೃತಿಪ್ರೋಕ್ತಾ ಮುನೀಶ್ವರ .. 3..
ತಂತ್ರಾಗಮೋಕ್ತಪೂಜಾ ಹಿ ಶಿವದೀಕ್ಷಾವತಾಂ ಶಿವೇ .
ನಿಗಮಾಗಮಸಂಯುಕ್ತಾ ಪೂಜೇಯಂ ಕಥ್ಯತೇ ತವ .. 4..
ಶಿವಪ್ರಧಾನಪೂಜೇಯಂ ಶಿವಲಿಂಗೈಕಪೂಜನಂ .
ಕೇವಲಂ ತೇ ಸಮಾಸೇನ ಸಪಂಚಾಕ್ಷರಸಂಯುತಂ .. 5..
ಪ್ರವಕ್ಷ್ಯಾಮಿ ಯಥಾ ದೇವೈಃ ಪ್ರೋಕ್ತಂ ವಿಶ್ವೇಶ್ವರೇಣ ಹಿ .
ಕೈಲಾಸಶಿಖರಾಸೀನಂ ದೇವಂ ಕಾಮೇಶ್ವರಂ ವಿಭುಂ .. 6..
ಬ್ರಹ್ಮೋಪೇಂದ್ರಮಹೇಂದ್ರಾದ್ಯೈರ್ಗಣೈರ್ವಿದ್ಯಾಧರೈಸ್ತಥಾ .
ದಾನವೈರ್ಮುನಿಭಿಃ ಸಿದ್ಧೈರ್ಯಕ್ಷರಕ್ಷೋಗಣಾಧಿಪೈಃ .. 7..
ಹೇರಂಬಸ್ಕಂದಪೂರ್ವಾದಿಗಣೈರ್ಭಕ್ತ್ಯಾ ಸುಸೇವಿತಂ .
ಅಕ್ಷಕ್ರೀಡಾರಸಾಸ್ವಾದಲಾಲಸಂ ಪರಮೇಶ್ವರಂ .. 8..
ಪ್ರಣಮ್ಯ ನಂದೀ ಪ್ರೋವಾಚ ಕ್ರೀಡಂತಂ ಪರಮೇಶ್ವರಂ .
ಕ್ರೀಡತೋ ಭುವನೇಶಸ್ಯ ಜಗದಂಬಿಕಯಾ ಸಹ .. 9..
ಅಕ್ಷಪಾತಾಧಿಕಾರೇ ತು ಪಕ್ಷಪಾತಧಿಯೋಜ್ಞಿತಃ .
ಕ್ರೀಡತಃ ಕ್ರಮಯೋಗೇನ ಜಿತಂ ದೇವೇನ ಶಂಭುತಾ .. 10..
ಅಕ್ಷಪ್ರಪಾತಾದ್ಧೇವೇನ ಪ್ರೋಕ್ತಂ ನಂದಿನ್ ಜಿತಂ ಮಯಾ .
ತದಾ ಸತ್ಯಾಭಿಯೋಗೇನ ತುಷ್ಟೋಽಹಂ ತ್ವಯಿ ಭಕ್ತಿತಃ .. 11..
ವರೋ ಮೇ ಪ್ರಿಯತಾಂ ವತ್ಸ ಯಸ್ತೇ ಮನಸಿ ವರ್ತತೇ .
ದದಾಮಿ ತಂ ನ ಸಂದೇಹಃ ಪ್ರೀತೇನ ಮನಸಾ ತವ .. 12..

ನಂದೀಶ್ವರಃ ಉವಾಚ .

ತುಷ್ಣೋಽಸಿ ಯದಿ ದೇವೇಶ ಜಗತಾಮೀಶ್ವರ ಪ್ರಭೋ .

ವದ ಪೂಜಾವಿಧಾನಂ ತೇ (ತಾನ್) ಶೈವಾನ್ ಮಂತ್ರಾನ್ ಸುದುರ್ಲಭಾನ್ .. 13..

ಚಕ್ರಾಂಗನ್ಯಾಸಸಹಿತಾನ್ ಪೂಜಾಕರ್ಮಸಮನ್ವಿತಾನ್ .

ಶಿವ ಉವಾಚ .

ಕಥಯಾಮಿ ಮಹಾಭಾಗ ತೈಲೋಕ್ಯೇಷ್ಟಪಿ ದುರ್ಲಭಾನ್ .. 14..

ಶೈವಾನ್ ಸರ್ವಮನುಶ್ರೇಷ್ಠಾನ್ ಸರ್ವಮಂತ್ರೇಷು ಗೋಪಿತಾನ್ .

ಭಕ್ತೋಽಸೀತಿ ನ ಮೇ ಕಿಂಚಿದವಾಚ್ಯಂ ತ್ವಯಿ ಸುವ್ರತ .. 15..

ಮೂಲಮಂತ್ರಾಂಗವಿನ್ಯಾಸ ಪೂಜಾಕರ್ಮಸಮನ್ವಿತಾನ್ .

ದೀಕ್ಷಾಭಿಷೇಕಸಹಿತಾನಧಿಕಾರಸಮನ್ವಿತಾನ್ .. 16..

ಉದ್ಧಾರಕ್ರಮಯೋಗೇನ ಸರ್ವಕಾಮಫಲಪ್ರದಾನ್ .

ಸುಸಮೇ ಭೂಪ್ರದೇಶೇ ತು ಗೋಮಯೇನೋಪಲೇಪಿತೇ .. 17..

ಪುಷ್ಪಪ್ರಕರಶೋಭಾಥ್ಯೇ ಗಂಧಧೂಪತರಂಗಿತೇ .

ವಿಲಿಖೇನ್ಯಾತೃಕಾಸ್ತತ್ರ ವರ್ಗಾಷ್ಟಕವಿಭೇದತಃ .. 18..

ಸ್ವರೈಃ ಷೋಡಶಭಿರ್ವರ್ಣೈಃ ಪ್ರಥಮಃ ಪರಿಕೀರ್ತಿತಃ .

ಪಂಚಪಂಚಾಕ್ಷರಾಂಶ್ಚನ್ಯಾ ದ್ವಾವನ್ಯಾ ಚತುರಕ್ಷರೌ .. 19..

ವರ್ಗಾಷ್ಟಕಂ ಭವೇದೇವಂ ತತೋ ಮಂತ್ರಾನ್ ಸಮುದ್ಧರೇತ್ .

ಪಂಚಮಸ್ಯತು ವರ್ಗಸ್ಯ ಪಂಚಮಂ ಪ್ರಥಮಂ ಭವೇತ್ .. 20..

ಷಷ್ಠವರ್ಗಾಂತಿಮೋವರ್ಣಃ ಪ್ರಥಮಾಂತ್ಯಸಮಾನ್ವಿತಃ .

ದ್ವಿತೀಯಂ ವರ್ಣಮಾಖ್ಯಾತಮಷ್ಟಮಸ್ಯಾದ್ಯಮಕ್ಷರಂ .. 21..

ಪ್ರಥಮಸ್ಯ ತೃತೀಯಾರ್ಣಸಮೇತಂ ತತ್ತೃತೀಯಕಂ .

ಚತುರ್ಥಂ ಸಪ್ತಮಸ್ಯಾಂತ್ಯಂ ದ್ವಿತೀಯಾದ್ಯಸಮನ್ವಿತಂ .. 22..

ಚತುರ್ಥವರ್ಣಂ ಮಂತ್ರಸ್ಯ ಸಪ್ತಮಾದ್ಯಂ ತು ಪಂಚಮಂ .

ಏವ ಪಂಚಾಕ್ಷರೋ ಮಂತ್ರಃ ಪ್ರಣವಾದ್ಯಃ ಷಡಕ್ಷರಃ .. 23..

ಯತ್ನಾಧನಾತ್ತು ಮನುಜಾಃ ಶಿವಸಾಯುಜ್ಯಮಾಪ್ನುಯುಃ .

ಪ್ರಣವಸ್ತು ಪರಬ್ರಹ್ಮಭೋಧಕಃ ಸಮುದೀರಿತಃ .. 24..

ಪಂಚಾಕ್ಷರಮಯಾನಿ ಸ್ಫುಃ ಪಂಚಭೂತಾನಿ ಸುವ್ರತ .

ಭೂತಾತ್ಮಕಂ ಜಗದಿದಂ ತೇನಾಸ್ಯ ಜಗದಾತ್ಮತಾ .. 25..

ಋಷಿರುಕ್ತೋ ವಾಮದೇವಃ ಪಂಕ್ತಿಶ್ಚಂದ ಉದಾಹೃತಂ .

ಸದಾಶಿವೋ ದೇವತಾಸ್ಯ ಮಂತ್ರಸ್ಯ ಪರಿಕೀರ್ತಿತಾ .. 26..

ಷಡಂಗಾನಿ ಮನೋವರ್ಣೈರ್ಜಾತಿಯುಕ್ತಾನಿ ಕಲ್ಪಯೇತ್ .

ತತ್ಪುರುಷಾಘೋರಸದ್ಯೋವಾಮದೇವೇಶಸಂಜ್ಞಿತಾಃ .. 27..

ಮೂಲವರ್ಣಾದಿಕಾನ್ಯಸ್ಯ ತ್ರಿಷು ಸ್ಥಾನೇಷ್ವತಂದ್ರಿತಃ .
 ತರ್ಜನೀಮಧ್ಯಮಾಂತ್ಯಾನಾಮಾಂಗುಷ್ಠೇನ ತಥಾ ಪರಃ .. 28..
 ಆಸ್ಯಹೃತ್ಪಾದಗುಹ್ಯಾದಿಮೂರ್ಧ್ನಿ ಹಸ್ತೇಷು ಚಾಪರಃ .
 (ಆಸ್ಯಹೃತ್ಪಾದಗುಹ್ಯಾದೌ ಮೂರ್ಧ್ನಿ ಹಸ್ತೇಷು ಚಾಪರಃ .)
 ಪ್ರಾಗ್ರ್ಯಾಮ್ಯವಾರುಣೋದೀಚ್ಯಮಧ್ಯವಕ್ತ್ರೇಷು ಪಂಚಸು .. 29..
 ತತಃ ಷಡಂಗಂ ವಿನ್ಯಸ್ಯೇದ್ವಕ್ಷ್ಯಮಾಣಂ ಯಥಾವಿಧಿ .
 ಸರ್ವಜ್ಞೋ ನಿತ್ಯತೃಪ್ತಶ್ಚ ಬೋಧಾಂತೋಽನಾದಿರೇವ ಚ .. 30..
 ಸ್ವತಂತ್ರಶಕ್ತಿಶ್ಚಾಲುಪ್ತ ಶಕ್ತಿಶ್ಚಾನಂತಶಕ್ತಿಯುಕ್ .
 ಮೂಲಮಂತ್ರೇಣ ಪೂರ್ವೈಶ್ಚ ಧಾಮ್ನೇ ಶಬ್ದಾಂತಗ್ರೀ ಕ್ರಮಾತ್ .. 31..
 ಷಡಂಗಾನಿ ಮನೋರಸ್ಯ ಜಾತಿಯುಕ್ತಾನಿ ಮಂತ್ರವಿತ್ .
 ಕುರ್ವೀತ ಗೋಲಕನ್ಯಾಸಂ ರಕ್ಷಾಯೈ ನಂದಿಕೇಶ್ವರ .. 32..
 ಹೃದಿ ವಕ್ತ್ರಾಂಸಯೋರೂರ್ವೋಃ ಕಚೇ ನಾಭೌ ದ್ವಿಪಾರ್ಶ್ವಯೋಃ .
 ಪೃಷ್ಠೇ ಹೃದಿ ತತೋ ಮೂರ್ಧ್ನಿ ವದನೇ ನೇತ್ರಯೋರ್ನಸೋಃ .. 33..
 ದೋಃಸಂಧಿಷು ನಖಾಗ್ರೇಷು ವಿನ್ಯಸೇತ್ತದನಂತರಂ .
 ಶಿರೋವದನಹೃತ್ತುಕ್ಷೌ ಊರ್ವೋಃ ಪಾದದ್ವಯೇ ಪುನಃ .. 34..
 ಹೃದಿ ವಕ್ತ್ರಾಂಬುಜೇ ಕಮ್ಲೇ ಮೃಗಾಭಯಕರೇಷ್ವಢ .
 ವಕ್ತ್ರಾಂಸಹೃತ್ತು ಪಾದೋರು ಜಠರೇಷು ನೃನೇದಢ .. 35..
 ಮೂಲಮಂತ್ರಸ್ಯ ಷಡ್ವರ್ಣಾನ್ ಯಥಾವದ್ದೇಶಿಕೋತ್ತಮಃ .
 ಮೂರ್ಧ್ನಿ ಪಾದೋದರಾಂಗೇಷು ಹೃದಯೇ ತಾಂ ಪುನರ್ನ್ಯಸೇತ್ .. 36..
 ಪಶ್ಚಾದನೇನ ಮಂತ್ರೇಣ ಕುರ್ಯಾತ್ಸ್ವಂ ವ್ಯಾಪಕಂ ಸುಧೀಃ .
 ಗೋಕ್ಷೀರಫೇನಧವಲಂ ರಜತಾದ್ರಿಸಮಪ್ರಭಂ .. 37..
 ಚಾರುಚಂದ್ರಕಲಾರಾಜಜ್ವಲಾಮಕುಟಮಂಡಿತಂ .
 ಪಂಚವಕ್ತ್ರಧರಂ ಶಂಭುಂ ಶಿತಿಕಂಠಂ ತ್ರಿಲೋಚನಂ .. 38..
 ಶಾರ್ದೂಲಚರ್ಮವಸನಂ ನಾನಾಭರಣಭೂಷಿತಂ .
 ದಕ್ಷೋರ್ಧ್ವಹಸ್ತೇ ಪರಶುಂ ತದಧಸ್ತಾದ್ಧರಂ ಕರೇ .. 39..
 ವಾಮೋರ್ಧ್ವಹಸ್ತೇ ಹರಿತಂ ದಧಾನಮಭಯಂ ಕರೇ .
 ಸುಪ್ರಸನ್ನಮುಖಾಂಭೋಜಂ ನಿವಿಷ್ಟಂ ಪದ್ಮವಿಷ್ಟರೇ .. 40..
 ವಿಷ್ಟುಬ್ರಹ್ಮಮಹೇಂದ್ರಾದ್ಯೈಃ ಸ್ತುತಂ ಭಕ್ತ್ಯಾ ಶಿವಾಯುತಂ .
 ವಿಶ್ವಾದ್ಯಂ ವಿಶ್ವಪುಷಂ ಭಾವಯೇತ್ ಹೃದಿ ಶಂಕರಂ .. 41..
 ಇತಿ ಧ್ಯಾತ್ವಾ ಗಣಶ್ರೇಷ್ಠಂ ಮಾನಸೈರರ್ಚಯೇಚ್ಛಿವಂ .
 ಉಪಚಾರೈಃ ಷೋಡಶಭಿರ್ಬಾಹ್ಯಪೀಠೇ ಸಮರ್ಚಯೇತ್ .. 42..
 ಪದ್ಮಂ ವಸುದಲಂ ಕೃತ್ವಾ ಕರ್ಣಿಕಾಕೇಸರೋಜ್ಜವಲಂ .

ಬಹಿರಷ್ಟದಲದ್ವಂದ್ವಂ ಚತುರಸ್ರ ಸಮನ್ವಿತಂ .. 43..
 ಚತುರ್ದ್ವಾರಸಮಾಯುಕ್ತೇ ಮಂಡಲೇಽಸ್ಮಿನ್ ಪ್ರಪೂಜಯೇತ್ .
 ಏವಂ ಪೀಠಂ ಸಮಭ್ಯರ್ಚ್ಯ ಮೂರ್ತಿಂ ಮೂಲೇನ ಹೃದ್ಗತಾಂ .. 44..
 ಆವಾಹ್ಯ ಲಿಂಗೇ ಮೂಲೇನ ಸಪುಷ್ಪೇಣ ಗಣೋತ್ತಮ .
 ಪಾದ್ಯಾಘ್ಯಾಚಮನೈರ್ನೀರೈಃ ಸುಪುಷ್ಪೈರ್ವಾಸಿತೈಸ್ತದಾ(ಧಾ) .. 45..
 ಪಂಚಗಂಧೈಃಪಂಚಫಲೈರ್ಗವಾಂ ಪಂಚಾಮೃತೈರಪಿ .
 ಗಂಧಪುಷ್ಪಾಂಬುರತ್ನಾದೈರುತ್ತಾನೈರುತ್ತರಾಗ್ರಕೈಃ .. 46..
 ಅನ್ಯಪುಷ್ಪೈರ್ಯಥಾಲಾಭಂ ಮಂತ್ರೈರೇತೈರ್ಗಣೋತ್ತಮ .
 ಹರೋ ಮಹೇಶ್ವರಃ ಶಂಭುರುಗ್ರೋ ಭೀಮಃ ಶಿವಸ್ತಥಾ .. 47..
 ಸಂಸಾರವೈದ್ಯಃ ಸರ್ವಜ್ಞ ಇತ್ಯಾದ್ಯೈಶ್ಚ ನಮೋಽನ್ತಕೈಃ .
 ಧೂಪಂ ದೀಪಂ ಚ ನೈವೇದ್ಯಂ ತಾಂಬೂಲಂ ಚ ತತೋ ಗಣ .. 48..
 ದದ್ಯಾನ್ಮೂಲೇನ ದೇವಾಯ ಪ್ರಣಾಮಪ್ರಕ್ರಮೈಸ್ತಥಾ .
 ನೀರಾಜನಂ ನರ್ತನಂ ಚ ಪುನರ್ಮಂತ್ರಜಪಸ್ತಥಾ .. 49..
 ಆವಾಹಿತಸ್ಯ ಹೃದಯೇ ಪುನರುದ್ವಾಸನಂ ತಥಾ .
 ಸಂಗ್ರಹಾದ್ವಿಧಿರೇವಾಯಂ ವಿಸ್ತರೇ ಚೇದಥೋತ್ತರೇ .. 50..
 ಏವಂ ಭಕ್ತಗಣೋತ್ತಮೋಽತ್ರ ಹಿ ಸದಾ ಲಿಂಗಂ ತ್ರಿಕಾಲಂ ಯಜನ್
 ಕಾಲಂ ಚೈಕಮಥ ದ್ವಿತೀಯಮಗಜೇ ರುದ್ರೋ ಭವೇನ್ಮೈನಕೇ .
 ತೇನಾನುತ್ತಮಭೋಗಸಂಪದಖಿಲಾ ಪ್ರಾಪ್ಯೇತ ಭೂಮಂಡಲೇ
 ಲಿಂಗಾರಾಧನ ಸಾಧನೈಕಮನಸಾ ತುಷ್ಟೋ ವಿಶಿಷ್ಟೋ ಭವೇತ್ .. 51..
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಪೂಜಾವಿಧಾನಂ ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 44 ಶಿವಪೂಜಾವಿಧಾನಂ
 . 1-51..

- .. shrIshivarahasyam . IshvarAkhyāH dashamAMshaH . adhyAyaH 44 shivapUjAvidhAnam
 . 1-51..

Notes:

Skanda ಸ್ಕಂದ narrates the description of ŚivaPūjāVidhāna ಶಿವಪೂಜಾವಿಧಾನ as told to Nandī ನಂದೀ by Śiva ಶಿವ upon being requested. Śiva ಶಿವ talks about the ŚivaPañcākṣaraMantra ಶಿವಪಂಚಾಕ್ಷರಮಂತ್ರ i.e. Namaḥ Śivāya ನಮಃ ಶಿವಾಯ while also referring to the ŚivaṢaḍākṣaraMantra ಶಿವಷಡಕ್ಷರಮಂತ್ರ i.e. Om̐ Namaḥ Śivāya ಓಂ ನಮಃ ಶಿವಾಯ. He mentions about the nyāsa ನ್ಯಾಸ and mapping of the Five Faces i.e. Pañcavakra ಪಂಚವಕ್ತ್ರ with the Five Akṣara i.e. Pañcākṣara ಪಂಚಾಕ್ಷರ of the ŚivaPañcākṣaraMantra ಶಿವಪಂಚಾಕ್ಷರಮಂತ್ರ Namaḥ Śivāya ನಮಃ ಶಿವಾಯ Viz.

Tatpuruṣa - Na-kāra ತತ್ಪುರುಷ - ನ-ಕಾರ,
Aghora - Ma-kāra ಅಘೋರ - ದಕ್ಷಿಣ - ಮ-ಕಾರ,
Sadyojāta - Śi-kāra ಸದ್ಯೋಜಾತ - ಶಿ-ಕಾರ,
Vāmadeva - Va-kāra ವಾಮದೇವ - ವ-ಕಾರ,
Īśāna - Ya-kāra ಈಶಾನ - ಯ-ಕಾರ.
Proofread by Ruma Dewan

——
Shivapujavidhanam

pdf was typeset on September 10, 2024

——
Please send corrections to sanskrit@cheerful.com

